

बीकानेर में पानी के लिए हाहाकार, दस दिन बाद मिलेगा नहर का पानी

टैकरों के दाम हजार रुपए और कैंपर के 40 रुपए पार पहुंचे

बीकानेर, (निसं)। नहरबंदी का पानी मिलने में अभी दस दिन और लगेंगे। जलदाय विभाग ने तीन दिन के अंतराल से पानी देने की व्यवस्था लागू कर दी है। ऐसे में घर-घर में पानी को लेकर परेशानी खड़ी हो गई है। शहर में सड़कों पर हर तरफ पानी की आपूर्ति करने वाले निजी टैकर घूमते नजर आए। वहीं जलदाय विभाग की ओर से पानी के नि:शुल्क टैकर भी पानी की कमी वाले मोहल्लों में भेजे जा रहे हैं। हालांकि इन सबके बीच, जनता में हाहाकार की स्थिति देखने को मिली, जबकि

अभी कम से कम 9 दिन बाकी हैं नहर का पानी पहुंचने में। तब तक क्या हालात होंगे, इसे सोचकर भी सिहरन पैदा हो रही है। पानी के टैकर को लेकर जिला प्रशासन की ओर से तय किए गए रेटों का भी कोई असर नहीं हो रहा। टैकर संचालक मकामाने रेट वसूल रहे हैं और पानी की जरूरत पूरी करने के लिए लोग एक हजार रुपए प्रति टैकर तक के रेट देने को मजबूर हैं। इसी के साथ फिल्टर पानी के कैम्पों के रेट भी करीब दो गुणा हो गए हैं। बीस रुपए प्रति कैम्प की दर मिलने वाला अब

तीस से चालीस रुपए में मिल रहा है। जलदाय विभाग के अधीक्षण अभियंता बलबीर सिंह ने बताया कि शनिवार को शहर में 60 टैकरों से करीब 300 फेरे लगाकर नि:शुल्क पानी की आपूर्ति की गई। ज्यादा पानी की आवश्यकता जिस क्षेत्र से आती है, वहां टैकर भेजा जा रहा है। अभी मौजूदा टैकर कम पड़ने लगे हैं। ऐसे में परिवहन विभाग की मदद से कुछ निजी टैकरों का अधिग्रहण किया गया है। इनकों पानी की आपूर्ति के लिए लगाया जाएगा। इसके बाद हालात कुछ और ठीक हो जाएंगे।

इधर जिला प्रशासन द्वारा निजी टैकरों को अधिग्रहण व उनके खिलाफ नियमों की अनेखी पर कार्यवाही से भी पेयजल की किल्लत में भारी बढोतरी देखी गई है। आमदिनों में सड़कों पर सरपट दौड़ने वाले निजी टैकर एकाएक गायब हो जाने से लोगों के सामने मंहगा पानी भी पीना दुश्वार हो गया है। पानी की किल्लत से अनेक क्षेत्रों में निर्माण कार्य भी बंद होने के कारगर पर हैं। या फिर वे चोरी छिपे रात के समय दुगनी चोगनी दरों पर पानी लेने को मजबूर है।

निवाई के गांवों में तेज अंधड़ से उड़े टिनशेड़, कई पेड़ हुए धराशाही

निवाई, (निसं)। शनिवार की रात करीब 9 बजे अचानक आए तेज अंधड़ से कई घरों व बाड़ों में लगे टिनशेड़ उड़ गए एवं सैकड़ों पेड़ धराशाही हो गए। ग्राम पंचायत ललवाडी के गांव अगारपुरा, संग्रामपुरा व ललवाडी में कच्चे घर और पक्के घरों की दीवारें गिर गईं एवं टिनशेड़ व छप्पर उड़ गए। सरपंच देवलाल गुर्जर ने बताया कि गांव में आए तेज अंधड़ से नीम व बबूल सहित करीब 200 पेड़ गिर गए। कई पशुओं को भी चोटें आई हैं। रविवार को सरपंच मास्टर देवलाल गुर्जर व डीआर नरेश नायक ने मौके पर पहुंचकर ग्रामीणों से जानकारी ली व घर-घर सर्वे किया। उन्होंने बताया कि जिन लोगों के नुकसान हुआ उनकी सूची तैयार की गई है। क्षेत्र में नुकसान की सूचना प्रशासन को दे दी है।

सरपंच ने बताया कि अंधड़ से गांव ललवाडी में किशनलाल सैन, कानाराम, भुरालाल माली, किशनसिंह सैन, बने सिंह, गांव संग्रामपुरा में रामकरण बैरवा, हजारी बैरवा, बद्रीलाल बैरवा, सज्जन कंवर, हनुमान सिंह, राजा देवी, मोरालाल, रामप्यारी देवी, शिवनारायण बैरवा, बुद्धि प्रकाश, नाथलाल, रामजीलाल, गांव अगारपुरा में हीरा देवी, कंकरपाल रैगर, रामअवतार, छोट्टलाल रैगर, गोपीचंद, रामजीलाल, रूपनारायण रैगर, मुकेश रैगर, राजेश, रतनलाल रैगर, प्रभुलाल, रेखा पिंकी रैगर, मोहनलाल, सुगना, रामविलास,



तेज अंधड़ से गिरा छप्पर व फैला मलबा।

शंकरलाल, दामोदर, नारायण, खेमराज, राजेश, धनालाल, केदार सैन व चंदालाल के अंधड़ से नुकसान हुआ है।

नाबालिग को कमरे पर बुलाकर रेप किया

हनुमानगढ़, (निसं)। जिले के एक थाना क्षेत्र में नाबालिग के साथ रेप करने का मामला सामने आया है। आरोपी युवक ने किशोरी को फोन करके अपने कमरे पर बुलाया और फिर उसके साथ रेप किया। पीड़िता के परिजनों ने गोलुवाल थाने में युवक के खिलाफ मुकदमा दर्ज करवाया है।

पुलिस ने आरोपी के खिलाफ पोक्सो एक्ट सहित रेप की धाराओं में मामला दर्ज कर उसे राउंडअप किया है और उससे पूछताछ में जुटी है। थानाधिकारी भजनलाल ने बताया कि पीड़िता के परिजनों से थाने में रिपोर्ट देकर बताया कि बुजेश पुत्र राजेश ने उनकी नाबालिग बेटी को 20 मई को फोन करके कमरे पर बुलाया। जब उसकी बेटी कमरे पर गई तो आरोपी ने उसके साथ रेप किया। तबीयत बिगड़ने पर उसने अपनी मां को आप बीती बताई तो परिजन उसने इलाज के लिए श्रीगंगानगर अस्पताल ले गए। पुलिस ने पचा बयान लेने के बाद केस दर्ज कर आरोपी को राउंडअप कर लिया। पुलिस ने बताया कि नाबालिग का परिवार यूपी से मजदूरी करने यहां आया हुआ है।

विरमगुडा से वाया देवगढ़ - नीमझर सड़क को मिली स्वीकृति

राजसमंद, (निसं)। मौजूदा वित्तीय वर्ष के राजस्थान सरकार के आम बजट में इस बार फलोदी से माण्डल मार्ग के अंधूरे सड़क के सुदृढ़ीकरण व चौड़ाई कार्य जो की लगभग 25 किलोमीटर का क्षेत्र है। जिसमें वीरम गुडा 1 से वाया कामलीघाट- देवगढ़ -निमझर की घोषणा हुई थी। जिसकी अनुमानित लागत 25 करोड़ रुपये है, इसके पश्चात बजट के द्वितीय फेज में मादडी-आमेठ-देवगढ़ -लसानी-40 मिल चौराया जिसकी 25 किलोमीटर की लम्बाई व अनुमानित लागत 23 करोड़ रुपये है उसकी प्रशासनिक व वित्तीय स्वीकृति भी मिल गई है।

विधायक सुदर्शन सिंह रावत ने बताया कि यह मार्ग जो कि मेवाड़-मावाड़ को जोड़ने का मुख्य मार्ग है एवं स्टेट हाइवे 61 के नाम है, पिछले कई वर्षों से अंधूरा पड़ा था। इसके साथ ही मादडी चौराया से देवगढ़ होते हुए लसानी मार्ग से 40 मिल चौराया सड़क को प्रस्तावित थी जिसकी सुध पूर्व की सरकार ने नहीं ली। लेकिन जनप्रतिनिधी होने के नाते मैंने स्वयं आमजन को इन मार्गों से गुजरने पर होने वाली

समस्याओं को देखते एवं इस मार्ग की दुर्दशा को देख लोगों की मांग पर इस कार्य को बजट सत्र में सदन के पटल पर रख इस कार्य को जल्द पूर्ण करवाने की मांग की। जिस पर मुख्यमंत्री अशोक गहलोत ने इसे जायज मानते हुए तुरन्त ही स्वीकृत किया। साथ ही हमें इस बात की खुशी है कि इसकी प्रशासनिक व वित्तीय स्वीकृति भी हाल ही में जारी कर दी गयी है जिससे अब इस मार्ग के अंधूरे पड़े कार्य को पूरा होने में ज्यादा समय नहीं लगेगा।

इस मार्ग से गुजरने वाले राहगीरों को निश्चित तौर पर यात्रा करने में सुगमता के साथ व्यवसायिक गतिविधियों में भी इशारे के कार्य पूर्ण होने पर इजाफा होगा। इस वीरम गुडा 1 से निमझर सड़क के निर्माण से पाली जिले की सरहद से राजसमंद होते हुए भीलवाड़ा जिले को जोडा जा सकेगा। इसके साथ साथ यह घोषणा एक ऐतिहासिक पल है जब किसी मुख्यमंत्री

द्वारा एक ही बजट में 1 विधानसभा क्षेत्र को 2 लम्बी सड़कें बजट में दी गयी है। विधायक सुदर्शन सिंह रावत के प्रयासों से सड़कों के जाल बिछाने में कोई कसर नहीं रखी, गोमती से ब्यावर के राष्ट्रीय राजमार्ग एनएच 8 के पिछले 7 साल से अंधूरे पड़े फोरलेन को भी पूरा करवाने के लिए पिछले साल विधायक रावत ने अंधूरे मार्ग की पदयात्रा निकाली। जिसके फलस्वरूप केन्द्र सरकार ने इसकों स्वीकृत करते हुए कार्य भी शुरू कर दिया गया। हाल ही में डीएमएफटी द्वारा भी क्षेत्र में तकरीबन 100 से अधिक सड़कों को बनाने के प्रस्ताव ले उनकी स्वीकृतियां जारी हुई हैं और जो पेचेबल या रिपेरेबल सड़कें हैं उनको भी पूरा किया जाना है।

इस मामले में विधायक सुदर्शनसिंह रावत का कहना है कि पिछले सात दशकों में जो सड़क मार्ग को लेकर कार्य नहीं हो पाए वह सभी कार्य मौजूदा कार्यकाल में हो रहे हैं। इस क्षेत्र के लिए यह अपनेआप में एक स्वर्णिम दौर है। क्षेत्र की जनता को इस अवसरमय की समस्या से जल्द निजात मिल पाएगी।

मात्र 17 मिनट में बने जीवन के हम सफर



निवाई गंगा गार्डन में आयोजित शादी में मौजूद दुल्हा-दुल्हन।

निवाई, (निसं)। स्थानीय गंगा गार्डन में रविवार को एक शादी बिना देहे के केवल 17 मिनट में सम्पन्न हो गई। दूनी के एक युवक ने अनोखी शादी रचाई है। संत रामपाल महाराज के अनुयायी हितेश पुत्र महावीर निवासी दूनी ने कृष्णा पुत्री श्यामलालनायक निवासी अलीगढ़ से अनोखी शादी की है।

शादी में किसी भी प्रकार का दिखावा नहीं किया गया और ना ही किसी भी प्रकार का देहेज लिया गया है। यह शादी मात्र 17 मिनट में रचनी के सम्पन्न हुई। संत रामपाल महाराज के अनुयायी हितेश नायक ने बताया कि संत

दोनों के परिजन व संत के अनुयायी रहे मौजूद

रामपाल से प्रेरित होकर उन्होंने यह शादी की है। उन्होंने बताया कि संत रामपाल महाराज का न्यू मिशन है कि भारत देश को देहेज मुक्त बनाना है। इसी को ध्यान में रखकर दोनों परिवारों की राजमंदी से बिना किसी देहेज और दिखावे के शादी सम्पन्न की गई है। इस अवसर पर बिना बारात के दोनों परिवारों के परिजन व संत रामपाल के अनुयायी उपस्थित थे। इस शादी की चारों ओर चर्चा है।

नागौर जिले के बोरावड से भक्त दण्डवत करते पहुंचा रींगस भैरोजी धाम

रींगस, (निसं)। नागौर जिले के मकराना से सटे बोरावड से एक भक्त अपने साथियों के साथ दण्डवत करते हुए शनिवार रात को भैरोजी धाम पहुंचे। बोरावड से रींगस की दूरी लगभग 140 किमी मीटर है जिसे दण्डवत करने में करीब दो माह का समय लगा। आज मंगला आरती में भैरोजी महाराज की पूजा अर्चना कर घर को रवाना हो गये।

लगभग 140 किमी दूरी दो माह में दण्डवत कर पूरी की

भैरोजी के अट्ट भक्त दुर्गा प्रसाद मेघवाल पुत्र ओमप्रकाश मेघवाल ने बताया कि वे बचपन से ही भैरोजी महाराज की भक्ति करते हैं। उनके मन में आया कि सबसे बड़े धाम रींगस में दण्डवत करते हुए पहुंचे। यह बात उसने अपने नौ अन्य साथियों को बताई। इसके बाद वे दो दरी लेकर दण्डवत करते हुए बोरावड से 23 मार्च को रवाना हो गये। दुर्गा प्रसाद मेघवाल अपने साथियों के साथ करीब आठ बजे शनिवार को रींगस पहुंचे।

अलवर पुलिस ने 10 करोड़ का आईपीएल सट्टा पकड़ा

लगजरी कारों में चलने वाले 4 सटोरिए दिल्ली से, एक अलवर से गिरफ्तार

अलवर, (निसं)। आईपीएल के सीजन में करोड़ों रुपए सट्टे से कमाने वाले 5 बड़े सटोरियों को अलवर पुलिस ने गिरफ्तार किया है, जिसमें 4 सटोरियों को दिल्ली से पकड़ा है। एक विजौलिया अलवर के एनईबी का निवासी है। जिनके पास 3 लाख 10 हजार रुपए नकद, 30 मोबाइल व 3 लजरी कारें मिली हैं। बाकी लैपटॉप, चार्जर, राउटर सहित अन्य सामान जब्त किया है। खास बात ये है कि 5 में से 4 सटोरिए अलवर के हैं। जो दिल्ली में सट्टा चलाने के लिए वहां किराए पर रहते थे।

डीएसपी आदित्य पूनिया ने बताया कि परिवारी ने 21 मई को रिपोर्ट दी थी कि अलवर का हितेश नाम का व्यक्ति आईपीएल में सट्टा लगाता है। उसने मुझसे 10 हजार रुपए लिए। दो मोबाइल नंबर 7701816973 व 6376612510 दिए। यह कहा था कि शांम के समय दिए गए मोबाइल नंबर पर कॉल कर सट्टे लगा लेना। लेकिन, शांम को कॉल किया तो इन नंबर पर बात नहीं हो सकी। इसके बाद परिवारी ने पुलिस को शिकायत दी। पुलिस से पहिले अलवर के एनईबी निवासी हितेश अग्रवाल को गिरफ्तार किया। उससे पूछताछ के आधार पर पुलिस दिल्ली के द्वारका तक पहुंच गई। इसके



अलवर पुलिस ने डीएसपी पूनिया के निर्देशन में कार्रवाई कर आरोपियों को पकड़ा।

बाद पुलिस ने द्वारका से चार बड़े सटोरियों को गिरफ्तार किया। जो दिल्ली में बैठकर सट्टा लगाते हैं। पुलिस से मिली जानकारी के अनुसार ये सटोरिए एक सीजन में करीब 5 करोड़ रुपए सट्टे से कमाई करते हैं। इन पांच में एक दिल्ली का रहने वाला है। बाकी चार अलवर के हैं जो दिल्ली

में रहकर सट्टा लगाते थे। पुलिस को इन आरोपियों से 12 रजिस्टर मिले हैं। उनमें करीब 10 करोड़ रुपए का हिसाब मिला है। यह हिसाब आईपीएल के क्रिकेट मैच पर लगने वाले सट्टे का हिसाब है। इसके अलावा 3 लजरी कार मिली हैं। देवेश भारद्वाज पुत्र रामचरण

भारद्वाज निवासी मकान नंबर 43 भारत टाकीज के पीछे हाल फ्लैट नंबर 76 सेक्टर 10 द्वारका नई दिल्ली, चक्षु गंग पुत्र प्रदीप कुमार गंग मकान नंबर 49, रामचरण कुलोनी 200 फीट रोड अलवर हाल फ्लैट नंबर 302 बज्जोडा द्वारका दिल्ली, विक्रान्त खंडेलवाल पुत्र जितेंद्र मोहन गुप्ता निवासी हाकीमजी


की गली अलवर हाल मकान नंबर सी 28 राधेपुरी जगतपुरी दिल्ली, रोहित यादव पुत्र संजीव यादव निवासी मकान नंबर 180 बज्जोडा अशोक विहार दिल्ली हाल फ्लैट नंबर 303 न्यू पालम विहार सेक्टर 25, हितेश अग्रवाल पुत्र अशोक अग्रवाल एनईबी हाउसिंग बोर्ड को गिरफ्तार किया है।

हैड कांस्टेबल एवं दलाल 5 हजार रुपये रिश्वत लेते गिरफ्तार

आवास एवं अन्य ठिकानों की तलाशी जारी

पाटन, (निसं)। ए.सी.बी. मुख्यालय के निर्देश पर सीकर इकाई द्वारा रविवार को कार्यवाही करते हुए कोतवाली थाने के हैड कांस्टेबल अनिल कुमार व उसके दलाल बोदूराम को परिवारी से 5 हजार रुपये रिश्वत लेते रंगे हाथों गिरफ्तार करने का मामला सामने आया है।

भ्रष्टाचार निरोधक ब्यूरो के महानिदेशक भगवान लाल सोनी ने बताया कि एसीबी की सीकर इकाई को परिवारी द्वारा शिकायत दी गई कि परिवारी द्वारा दर्ज कराये गये मुकदमे तथा उसके विरुद्ध दर्ज मुकदमे में मदद करने की एवज में नीमकाथाना कोतवाली थाने के हैड कांस्टेबल अनिल कुमार द्वारा उसके दलाल बोदूराम के माध्यम से 10 हजार रुपये रिश्वत राशि मांग कर परेशान किया जा



हैड कांस्टेबल अनिल यादव



दलाल बोदूराम

रहा है। जिस पर एसीबी सीकर इकाई के उप अधीक्षक पुलिस जाकिर अख्तर के नेतृत्व में शिकायत का सत्यापन

किया जाकर रविवार को पुलिस निरीक्षक सुरेश चंद एवं उनकी टीम द्वारा ट्रेप कार्यवाही करीब 5 हजार रुपये रिश्वत लेते रंगे हाथों गिरफ्तार किया गया है। आरोपी हैड कांस्टेबल अनिल कुमार को भी प्रकरण में गिरफ्तार किया गया है। उल्लेखनीय है कि आरोपी द्वारा शिकायत के सत्यापन के दौरान ही परिवारी से 5 हजार रुपये रिश्वत के रूप में वसूल कर लिये थे। एसीबी के अतिरिक्त महानिदेशक पुलिस दिनेश एम. एन. के निर्देशन में आरोपियों से पूछताछ जारी है।

रविवार शाम बूदाबांदी से बदला मौसम

चुरू, (कासं)। चुरू में दिनभर की गर्मी के बाद शाम को मात्र दस मिनट की बूदाबांदी ने मौसम बदला। मौसम विभाग से मिली जानकारी के अनुसार रविवार को यहां का अधिकतम 43.3 व न्यूनतम 25.0 डिग्री सेल्सियस तापमान दर्ज किया गया। यहां पर आज सुबह दिन निकलने से लेकर दस बजे तक आसमान में हल्के बादलों की आवाजाही बनी हुयी रहने से धूप का असर कुछ कम दिखाई दिया। इसके बाद शाम को चार बजे से दोबारा आसमान में बादलों की आवाजाही शुरू हो गई। इसके बाद शाम को करीब छः बजकर दस मिनट पर अचानक तेज बूदाबांदी शुरू हो गयी जो कि करीब दस मिनट तक चली। गत शाम आयी तेज आंधी के बाद से यहां के मौसम में बदलाव आने से तापमान में कुछ गिरावट आने से भीषण गर्मी से कुछ निजात मिल पायी है। रात के समय में भी हवा में हल्की ठंडक रहने से रात को गर्मी से कुछ राहत मिली रही।

कार चट्टान से टकराई, एक की मौत, छह घायल

पिंडवाड़ा, (नि.सं.)। पिंडवाड़ा पुलिस थाना क्षेत्र के उदयपुर फोरलेन हाईवे मार्ग पर कॉटल गांव के पास मारुति कार का आगे का टायर फट जाने से कार असंतुलित होकर पास के चट्टान से टकराकर सड़क पलटी खाने से कार में सवार एक मासूम बच्ची की दर्दनाक मौत हो गई। वहीं 6 जने गंभीर घायल हो गये।

प्राप्त जानकारी के अनुसार गुजरात डीसा शहर में चंद्रलोक सोसाइटी में रहने वाले दोमोदी परिवार रवि भाई पुत्र विजय भाई पत्नी सैफाली व पुत्री इयांसी व अपने मित्र अर्पित भाई पुत्र नीलेश भाई उसकी पत्नी भाग्य श्री व पुत्री अंशु व पुत्र पर्व सहित सात जने स्विफ्ट कार में गुजरात डीसा से उदयपुर यात्रा के लिए निकले थे वही यात्रा पूरी करके वापस उदयपुर से हाईवे फोरलेन मार्ग से अपने घर की ओर जा रहे थे रविवार 5:30 बजे करीब कॉटल गांव के पास पहुंचे थे कि अचानक स्विफ्ट कार का आगे का टायर फट गया और असंतुलित

उदयपुर फोरलेन हाइवे पर कार का टायर फट जाने से हुआ हादसा

होकर पास के चट्टान से टकरा गई जिसके बाद सड़क पर आकर पलटी खा जाए इस दुर्घटना के दौरान कार में से रवि और उसकी पुत्री इयांसी सड़क पर गिर गए बाकी कार में रह गए इस दुर्घटना में गंभीर सभी घायल हो गए वही पास से गुजर रहे लोगों ने अपने वाहन को रोककर घायलों को कार से बाहर निकालने के प्रयास किए। पुलिस जाबता घटनास्थल पर पहुंच कर लोगों की मदद से सभी घायलों को बाहर निकाल निकाला इस दुर्घटना में 3 वर्षीय बच्ची की मौके पर दर्दनाक मौत हो गई।

हरिद्वार इंटरसिटी कल से भुच्चो में रुकेगी

श्रीगंगानगर, (निसं)। पंजाब के भुच्चो स्टेशन पर गाड़ियों के ठहराव की मांग के चलते रेल प्रशासन ने यात्रियों की सुविधा के लिए श्रीगंगानगर-हरिद्वार इंटरसिटी और अम्बाला-श्रीगंगानगर एक्सप्रेस को छह माह की अवधि के लिए प्रायोगिक आधार पर ठहराव देने का निर्णय लिया है।

अंबाला-श्रीगंगानगर को भी मिला ठहराव

उत्तर रेलवे के मुख्य जनसंपर्क अधिकारी केशव कुमार ने बताया कि गाड़ी संख्या 14711 हरिद्वार-श्रीगंगानगर एक्सप्रेस भुच्चो स्टेशन पर 24 मई से 09.24 बजे पहुंचेगी, जबकि 14712 श्रीगंगानगर-हरिद्वार एक्सप्रेस 24 मई से दोनों दिशाओं में एक मिनट के ठहराव के लिए 06.48 बजे पहुंचेगी। इसी प्रकार गाड़ी संख्या 14736 अम्बाला-श्रीगंगानगर एक्सप्रेस 24 मई से सुबह 10.21 बजे भुच्चो स्टेशन पर एक मिनट के ठहराव के लिए पहुंचेगी।

बहरोड़ में पार्षद का परिवार कर रहा विद्युत चोरी



महिला पार्षद का मकान जहां लाइन से डायरेक्ट कनेक्शन ले रखा है।

बहरोड़ / नीमराना, (निसं)। बहरोड़ विधायक बलजीत यादव द्वारा चलाए जा रहे अभियान जिसमें भ्रष्टाचार पकड़ने पर 51 हजार रुपए के दो इनाम दिए जा चुके हैं।

इस अभियान के खिलाफ एक मामला सामने आया है जिसमें पार्षद परिवार द्वारा इस मुहिम के विपरीत विद्युत चोरी कहे या भ्रष्टाचार की घटना

सामने आई है। जिसमें एक महिला पार्षद का परिवार विद्युत निगम के लाइन से डायरेक्ट कनेक्शन तार जोड़कर लंबे समय से विद्युत चोरी कर रहा है।

विद्युत वितरण निगम जयपुर, राजस्थान को 20 मई 2022 को सुबह 5:30 बजे की घटना के बारे में मय सबूत फोटो व वीडियो से अवगत कराने के बाद शिकायत दर्ज

नम्बर जारी किया जा चुका है। यह बिजली चोरी का लगा हुआ तार बहरोड़ के गर्ल्स स्कूल के पास प्रधान प्लाजा के सामने कविता सैनी नगर पालिका पार्षद वार्ड नंबर 7 के मकान पर है। जिसकी सूचना विधायक बलजीत यादव द्वारा चलाए जा रहे दिल्ली सचन व्हाट्सएप नंबर भी कल भेजी जा चुकी है।

5 में से 4 सटोरिए अलवर के हैं जो दिल्ली में किराए पर रहते थे

सटोरिए एक सीजन में करीब 5 करोड़ रुपए सट्टे से कमाई करते हैं

पुलिस को 12 रजिस्टर मिले हैं उनमें करीब 10 करोड़ रुपए का हिसाब है